

ПРАЛЕТАРЫІ УСІХ КРАІН, ЯДНАЙЦЕСЯ!

## ГОМЕЛЬСКИ УНІВЕРСИТЭТ

ОРГАН ПАРТКОМА, РЭКТАРАТА, КАМІТЭТА ЛКСМБ  
І ПРАФКОМАУ ГОМЕЛЬСКАГА ДЗЯР ЖАУНАГА УНІВЕРСИТЭТА

№ 24 (584)

Субота, 6 кастрычніка 1984 года

Газета заснавана ў верасні  
1969 года. Выходзіць  
раз у тыдзень

Цана 2 кап.

### ЗАКОН, ПА ЯКОМУ ЖЫВЁМ

еще разгорнутая праграма паліпашэння выкарыстання велізарных магчымасцей савецкага народаўладдзя, усёй нашай палітычнай сістэмы. Адлюстраванне інтарэсаў і волі народа надзейна забяспечвае адзіная сістэма дэмакратычных органаў народнай улады — ад сельскіх і пазасельскіх Саветаў да Вярхоўнага Савета СССР. Пастаянна — і асабліва пасля прыняцця новай Канстытуцыі СССР — пашыраліся іх паўнамоцтвы. «Гэта садзейнічала, — адзначаў таварыш К. У. Чарненкі ў прамове на красавіцкім (1984 г.) Пленуме ЦК КПСС, які прыняў пастанову «Аб далейшым паліпашэнні работы Саветаў народных дэпутатаў» — больш поўнаму ажыццяўленню ў іх дзейнасці лейніскага прызначэння адзінства заканадаўства, кіравання і кантролю». Наўхільна павышаецца іх роля ў вырашэнні задач гаспадарчага і культурнага будаўніцтва.

Саветы — аснова нашай сацыялістычнай дэмакратыі, сацыялістычнага самакіравання народа. Сёння — гэта сапраўды ўсеахоплваючая арганізацыя, здольная далучыць усю масу насельніцтва да працы стварэння новага грамадства, арганізацыя, у якой школу дзяржаўнага кіравання, грамадзянскай сталасці прайшоў у 1936 годзе звыш 24 мільёнаў чалавек — выбарніцаў народа.

Пяць амаль 2,3 мільёна народных выбарнікаў удасканальваюць у Саветах сваё ўменне вырашаць складаныя праблемы развіцця эканомікі і культуры з агульнадзяржаўных, агульнанародных пазіцый. Дэлегатамі Вярхоўнага Савета БССР выбрана 485 чалавек. У мясцовых Саветах рэспублікі налічваецца 85 тысяч 435 дэлегатаў. Сярод іх: рэктар нашага ўніверсітэта акадэмік АН БССР Б. В. Бокуць — дэлегат абласнога Савета народных дэлегатаў; прарэктар па вучэбнай рабоце член-карэспандэнт АН БССР Л. А. Шамят-

коў — дэлегат гарадскога Савета; студэнтка біяфака Галіна Пашчанка і асістэнт кафедры беларускай літаратуры В. К. Шынкярэнка — дэлегаты гарадскога Савета; дэкан эканамічнага факультэта У. Д. Арэшчанка, студэнт Сяргей Гуляеў з гістфіла і Віктар Жосткія з эканомфака — дэлегаты раённага Савета.

У дзейнасці Саветаў усіх ступеней актыўны ўдзел прымае шматлікая — больш 30 мільёнаў чалавек — армія добраахвотных памочнікаў. Гэта іх грамадскі актыў. Саветаў Саветаў адлюстроўвае сацыяльную структуру грамадства. Сярод 1.500 дэлегатаў Вярхоўнага Савета — 527 рабочых і 242 калгаснікі. Палавіна саставу Саветаў — жанчыны. Дастойна прадстаўлена ў кіруючых органах Савецкай улады і наша слаўная моладзь.

У адпаведнасці з прыродай сацыялізму, для якой уласціва адзінства інтарэсаў грамадства і асобы, Канстытуцыя СССР устанавіла неаддзяляльную ажыццяўленні правоў, свабод і выканання грамадзянскіх абавязкаў. Прычым, гэтыя абавязкі адпавядаюць інтарэсам і грамадства і самога грамадзяніна. Хіба ж не на гэта накіравана выкананне такіх абавязкаў як добрасумленна працаваць у выбранай галіне грамадскай дзейнасці, захоўваць і ўмацоўваць сацыялістычную ўласнасць, аберагаць інтарэсы дзяржавы, захоўваць савецкія законы, працоўную дысцыпліну, паважаць правы людзей іншай нацыі, з гонарам несці высокае званне грамадзяніна СССР!

Цяпер намаганні нашай дзяржавы ў поўнай адпаведнасці з Канстытуцыяй накіраваны на стварэнне матэрыяльна-тэхнічнай базы камунізму, на ўдасканаленне сацыялістычных грамадскіх адносін, выхаванне чалавека новага грамадства, павышэнне матэрыяльнага і культурнага ўзроўню працоўных, забеспячэнне бяспекі краіны і ўмацаванне міру ва ўсім свеце.

За час, які мінуў пасля прыняцця новай Канстытуцыі СССР, працоўныя нашай краіны і за рубжом здолелі глыбока пераанаптавацца: усе палажэнні яе носіць рэальны, дзейны характар і паслядоўна ажыццяўляюцца на практыцы. Гэта дагчыць і функцыянавання палітычнай і эканамічнай сістэм, ідэннасці дзяржаўных органаў і забеспячэння правоў і свабод грамадзянам, і знешняй палітыцы нашай дзяржавы. Такім чынам, лейніска дэя аб тым, што савецкая Канстытуцыя служыць і пастаянна будзе служыць працоўным і з'яўляецца магутнай зброяй у барацьбе за сацыялізм і камунізм, наўхільна ўвасабляецца ў жыцці.

**У. КСЯНЗОВ,**  
кандыдат гістарычных  
наук, дэкан кафедры  
гісторыі КПСС.

### Пленум Гомельскага гаркома КПБ

2 кастрычніка адбыўся VI пленум Гомельскага гаркома Кампартыі Беларусі, які абмеркаваў пытанне «Задачы партыйных арганізацый горада, якія вынікаюць з пастановы ЦК КПСС «Аб далейшым паліпашэнні партыйнага кіраўніцтва камсамолам і павышэнні яго ролі ў камуністычным выхаванні моладзі», вышпленню Генеральнага сакратара ЦК КПСС таварыша К. У. Чарненкі па пытаннях работы партыі з моладзю».

3 дакладам выступіў першы сакратар гаркома партыі В. А. Санчукоўскі.

Па абмеркаванаму пытанню прынята адпаведная пастанова.

### Пленум абкома ЛКСМБ

Адбыўся дзесяты пленум абкома ЛКСМБ, які абмеркаваў пытанне «Аб задачах камсамольскіх арганізацый вобласці, якія вынікаюць з пастановы ЦК КПСС «Аб далейшым паліпашэнні партыйнага кіраўніцтва камсамолам і павышэнні яго ролі ў камуністычным выхаванні моладзі», вышпленню Генеральнага сакратара ЦК КПСС таварыша К. У. Чарненкі па пытаннях работы партыі з моладзю».

3 дакладам выступіў першы сакратар абкома ЛКСМБ А. Е. Шалюта.

Па абмеркаванаму пытанню прынята пастанова.

На пленуме выступіў другі сакратар абкома КПБ У. П. Шалыка.

У рабоце пленума прынялі ўдзел першы сакратар абкома КПБ А. А. Малафееў, адназначны арганізатар ЦК ВЛКСМ У. В. Палякоў, сакратар ЦК ЛКСМБ А. П. Хандогін.

### НА ПЕРШЫХ ЗАНЯТКАХ

У мінулы панядзелак ва ўніверсітэце адбылося першыя заняткі ў сістэме марксісцка-лейнінскай адукацыі. Прапагандысты і слухачы ўсіх форм навучання сабраліся ў актавай зале. З уступным словам выступіў сакратар парткома М. І. Старавойтаў.

«Высокаэфектыўная праца, паспяховае завяршэнне лагодкі — патрыятычны абавязак кожнага, усіх працоўных калектываў» — тема ўводнай лекцыі намесніка сакратара парткома па

Ідэалагічнай рабоце, дэкана кафедры палітэканоміі Г. Д. Ветлугаева.

Сакратар парткома М. І. Старавойтаў уручыў Ганаровую граматы абкома КПБ і абласнога Савета народных дэлегатаў У. Ф. Вондараву, Ганаровыя граматы Цэнтральнага РК КПБ і раённага Савета народных дэлегатаў — Г. Д. Ветлугаеву і А. І. Канахавічу.

### 3 УЗНАГАРОДАЙ!

За плённую работу па прапагандзе марксісцка-лейнінскай тэорыі і палітыкі КПСС, актыўны ўдзел у камуністычным выхаванні працоўных Ганаровыя граматы абкома КПБ і абласнога Савета народных дэлегатаў узнагароджаны БОНДАРАУ Уладзімір Фролавіч — кіраўнік семінара прапагандыстаў Цэнтральнага раёна г. Гомеля, загадчык кафедры палітэканоміі ГДУ.

### У ПАРТКОМЕ

29-га верасня адбылося зарговае пасяджэнне партыйнага камітэта. На парадку дня асноўным было пытанне аб задачах партыйнай арганізацыі ўніверсітэта ў новым навучальным годзе ў сістэме марксісцка-лейнінскай адукацыі. Заслухана і абмеркавана паведамленне намесніка сакратара парткома па ідэалагічнай рабоце Г. Д. Ветлугаева.

На пасяджэнні парткома зацверджаны састав савета па атэстычнаму выхаванню, планы работы партыйнага камітэта і рэдакцыі шматтыражнай газеты «Гомельскі ўніверсітэт», разгледжаны іншыя пытанні ўніверсітэцкага жыцця.

Троці працоўны семестр-84 байцы СВА камуністычнай працы Імя Ленінскага камсамола Беларусі азнаменавалі ўдарнай працай па рэканструкцыі музея народнай славы Акцёрскага раёна. НА ЗДЫМКУ: байцы атрада Л. Маджэра, Н. Прахараўка, Т. Раўко і А. Рагіна

### ВІНШУЕМ!

Дэканат гісторыка-філалагічнага факультэта, калектыву кафедры беларускай літаратуры гарача віншуюць кандыдата філалагічных навук КАВАЛЕНКУ Уладзіміра Патроніча з выпадку прысваення яму ВАКАМ вучонага звання дацэнта.



### ГАНАРОВЫЯ ГРАМАТЫ І ПАДЗЯКІ—АКТИВІСТАМ

Як мы паведамлялі ўжо, 1-га верасня г. г. споўнілася 15 гадоў з дня выхаду першага нумара шматтыражнай газеты «Гомельскі ўніверсітэт». На працягу ўсяго прайшоўшага часу газета была актыўным памочнікам рэктарата, парткома, грамадскіх арганізацый у паспяховым вырашэнні стаячых перад калектывам універсітэта задач, у камуністычным выхаванні студэнцкай моладзі.

У азнаменаванне 15-гадовага юбілею з дня выхаду першага

нумара шматтыражнай газеты «Гомельскі ўніверсітэт», актыўны ўдзел у яе падрыхтоўцы і выпуску загадам па ўніверсітэце ўзнагароджаны:

**ГАНАРОВАЯ ГРАМАТАЙ:**  
БАЛОГА У. П. — рэдактар газеты.

БАДРУНОУ С. Д. — малодшы навуковы супрацоўнік НДС.  
КАПШАЙ Н. П. — бібліятэкар.

КАЗЛОУ А. С. — студэнт 5-га курса гістфіла.  
НЕШЫК І. А. — студэнтка

2-га курса эканомфака.  
**АБ'ЯВЛЕНА ПАДЗЯКА:**  
АУСЕБЕНКУ С. У. — асістэнту кафедры батанікі і фізіялогіі раслін.

ВОІНАВАІ А. М. — студэнтцы 2-га курса гістфіла.  
ДУБЯК Т. М. — карэспандэнт шматтыражнай газеты.

ЖУРАУЛЮ М. А. — загадчыку кафедры інжынернай геалогіі і гідрагеалогіі.  
ЯЦКЕВІЧУ В. А. — старшаму навуковаму супрацоўніку НДС.



КІЕўСКАМУ ОРДЭНА ЛЕНІНА І ОРДЭНА  
КАСТРЫЧЫНСКАЙ РЭВАЛЮЦЫІ ДЗЯР-  
ЖАўНАМУ УНІВЕРСИТЭТУ.

Дарагія таварышы!  
Калектыў Гомельскага дзяржаўнага ўніверсітэта гора і сэрцачна вітае вучоных, выкладчыкаў, студэнтаў і аспірантаў, усіх супрацоўнікаў Кіеўскага ордэна Леніна і ордэна Кастрычынскай Рэвалюцыі дзяржаўнага ўніверсітэта імя Т. Р. Шаўчэнка і знамянальным юбілеем — 150-годдзем з дня яго ўтварэння.  
Ваш ўніверсітэт стаў адным з буйнейшых вучэбных і навуковых цэнтраў савецкай вышэйшай школы. Сярод яго выхаванцаў — многія вядомыя вучоныя, пісьменнікі, мастакі, кампазітары. Аб высокім узроўні прафесійнальнай падрыхтоўкі спецыялістаў, фундаментальных навуковых распрацовак у Вашым ўніверсітэце шырока вядома не толькі ў нашай краіне, але і далёка за яе межамі. У гэты ўрачысты дні Вы можаце ганарыцца сваімі сапраўды велізарнымі дасягненнямі.  
Віншуючы са слаўным юбілеем, шчыра жадаем Вам новых, яшчэ больш адчувальных поспехаў у падрыхтоўцы высокакваліфікаваных кадраў для народнай гаспадаркі, у развіцці айчынай навукі, у камуністычным выхаванні студэнцкай моладзі.

РЭКТАРАТ, ПАРТКОМ, ПРАФКОМ,  
КАМІТЭТ ЛКСМБ.

КІЕўСКИ ордэнаў Леніна і Кастрычынскай Рэвалюцыі дзяржаўны ўніверсітэт імя Т. Р. Шаўчэнка — адзін з буйнейшых навуковых і вучэбных цэнтраў савецкай вышэйшай школы — адзначае 150-годдзе.

«Чырвоны ўніверсітэт» з першых дзён свайго існавання стаў ачагом рэвалюцыйных традыцый, навукі і перадавой грамадска-палітычнай думкі на Украіне. Сярод яго выхаванцаў — мікрабіёлаг і эпідэміёлаг Д. Забалотны, матэматык О. Шмідт, тэрапеўт Ф. Яноўскі, гісторык Е. Тарле, зараз прэзідэнт Акадэміі навук СССР А. Аляксандраў, пісьменнікі М. Старыцкі, Яраслаў Іваш-

УНІВЕРСИТЭТУ — ПАЎТАРА  
СТАГОДДЗЯ

кевіч, М. Булгакаў, К. Паўстаўскі і М. Рылскі, кампазітары Н. Лысенка і Л. Раўзуцкі, рэвалюцыянер М. Урыцкі. Тут вучыліся мастак Н. Ге, акадэмікі А. Вах і А. Багамолец.

Зараз на шаснаццаці яго факультэтах, падрыхтоўчым аддзяленням і падрыхтоўчым факультэце для замежных грамадзян навучаюцца 20 тысяч студэнтаў па 40 спецыяльнасцях і 105 спецыялізацыях. Магутны навуковы праекцыял мае ўніверсітэт — 155 кафедраў, 66 навуковых

падрадзядзяленняў. У калектыве — 3.340 навукова-педагагічных работнікаў. Студэнтаў вучаць 30 акадэмікаў і членаў-карэспандэнтаў, 223 доктары і 1.350 кандыдатаў навук.

У паўднёвай частцы горада будуюцца новы ўніверсітэцкі вучэбна-навуковы комплекс з інтэрнатамі.

Напярэдадні юбілейных урачыстасцяў наш карэспандэнт А. Доленка сустрэўся з рэктарам ўніверсітэта, членам-карэспандэнтам Акадэміі навук Украінскай ССР М. Бельым.

— Якія новыя напрамкі падрыхтоўкі спецыялістаў устанавляюцца ва ўніверсітэце?

— Выхад на больш высокі ўзровень развіцця эканомікі і навукі прабуе значнага абнаўлення асноўных ведаў у кожнай вобласці. Каб яны не ўстарэлі да моманту заканчэння студэнтам вышэйшай навуцальнай установы,

— радыёфізічны факультэт і факультэт кібернетыкі.

З бягучага года навучаем спецыялістаў па фізіцы космасу. На фізічным і радыёфізічным факультэтах адкрыты спецыялізацыі, якія звязаны з выкарыстаннем лазэрных сістэм. Для забеспячэння гэтых аўтаматызаваных вытворчасцей, складаных тэхнічных прыстасаванняў плануем пачаць на факультэце кібернетыкі новую спецыялізацыю — сістэмы аўтаматычнага праектавання. Многае робяць для рашэння сучасных праблем навукі і практыкі біёлагі, геолагі, геаграфы.

— Ва ўсіх сферах нашага жыцця зараз узрастае роля чалавечага фактара. Што робіць ўніверсітэт для павышэння ўзроўню спецыялістаў-грамадзянаў?

— На філасофскім факультэце пачынаем падрыхтоўку па прыкладнай сацыялогіі. Значнае развіццё атры-

будучай работы, мы стараемся адпаведным чынам арганізаваць вучэбны працэс.

Ён дае максімальны вынік, калі атрымліваема і здабыцтва самастойна ведаў і спецыяльна спалучаюцца з прыкладнымі заняткамі. Мы шчыра перакананы, што педагагічная і навуковая дзейнасць ва ўніверсітэце павінна быць нацэлена на паглыбленае вывучэнне фундаментальных дысцыплін — базы, якая дазваляе выпускніку хутка разабрацца ў канкрэтнай справе і працягнуць у ёй удакладнацца.

— Ці можна сказаць, што вашы выхаванцы выходзяць са сцен ўніверсітэта не толькі прафесіянальна кампетэнтнымі, але і праграмаду актыўнымі, з практычнай хваткай?

— Поўнай упэўненасці ў кожным у нас пакуль, на жаль, няма. Але шмат робіцца для таго, каб так стала. Прызначаюцца для фундаментальных навукі вядучую ролю, мы ў той жа час добра разумеем неабходнасць арганічнай сувязі навучання з практыкай — з прамысловасцю і прыкладнымі навукамі. Факультэты пераходзяць на мэтавую падрыхтоўку спецыялістаў. У арганізацыі базавых і галіновых навукова-даследчых лабараторыяў, базавых кафедраў на прадпрыемствах, ва ўмацаванні супрацоўніцтва нашых вучоных з прамысловасцю, хутчэйшым укараненнем навуковых распрацовак, у абавязковым уздзеянні студэнтаў ва ўсёй гэтай рабоце мы бачым магутны рухавік педагагічнага працэсу.

(«Известия», № 276).

## ДА ДНЯ НАСТАЎНІКА

## УПЭЎНЕНА, ТРЫВАЛА

Сёлетняя асаблівасць усенароднага свята — Дня настаўніка заключаецца ў тым, што яго адзначаецца ў перыяд планернага ажыццяўлення рэформы агульнаадукацыйнай і прафесійнальнай школы. У гэтым напрамку назіраюцца добрыя перамены. Пра іх ішла размова ў Гомельскім сярэднім ПТВ № 126 народнай мастацкай промыслаў, дзе цяпер група педкурснікаў-філолагаў нашага ўніверсітэта праходзіць педагагічную практыку. Разам са студэнтамі ў ёй прынялі ўдзел кіраўнік практыкі, былы выпускнік нашай ВНУ і аспіранты, дырэктар вучылішча М. М. Воінаў, намеснік дырэктара па вучэбна-выхаваўчай рабоце, выпускнік гістфіла 1972 г. В. А. Капыткоў, завуч па агульнаадукацыйных прадметах, выпускнік біялагічнага факультэта ГДУ 1971 г. С. К. Кошкіна і выпускніца ГДУ 1978 года, выкладчыца беларускай літаратуры А. Л. Казлова.

Марыя КАВАЛЕВА, група БР-51: Першага верасня ва ўсіх школах і навуцальных установах пачынаюцца заняткі. Для нас, студэнтаў пятага курса, верасень і кастрычнік — вельмі адказныя пара. У гэты час мы праходзім асноўную педагагічную практыку. Як вядома, ўніверсітэт рыхтуе пераважна настаўнікаў для школ. І вельмі нечаканым аказалася тое, што мы апынуліся не ў школе, а ў прафтэхвучылішчы.

Алена ШАМЯТКОВА, гр. БР-52: У вучылішчы мы ўпершыню ўбачылі, як арганічна пераплітаюцца навучанне і працоўная дзейнасць. Вязальшчыцы, інструтары, рэзчыкі па дрэву, вышывальшчыцы, швачкі-матарысткі — вось тыя прафесіі, якімі авалодваюць навучэнцы за тры гады. Вырабы юнакоў і дзяўчат уражаюць і высокім майстэрствам і характаром. Нездарма многія з іх атрымалі ўзнагароды на ВДНГ СССР.

М. М. ВОІНАЎ: Нашы навучэнцы не толькі паспяхова авалодваюць выбранымі спецыяльнасцямі, але і агульнаадукацыйнымі дысцыплінамі. Амаль кожнаму чвэрцітаму выпускніку ўручаецца дыплом з адзнакай. У гэтым заслуга не толькі стараных навучэнцаў, але і іх выкладчыкаў, майстроў працоўнага навучання. Сёння прыемна сказаць, што ў нашым калектыве цяпер працуе каля 30 чалавек, якія ў свой час закончылі ГДУ.

Алена ДАРОШЧАНКА, гр. БР-52: Я праходжу практыку

гэтым мне дапамагае майстар працоўнага навучання К. В. Круцілёва і класны кіраўнік В. У. Скаромная.

Марыя КАВАЛЕВА: Вучылішча — гэта не школа. Тут атрымліваюць не толькі сярэдняю адукацыю, але і адначасова набываюць прафесію.

За мною замацавалі дзв'ячаты вышывальшчыцы. Выкладаю ім беларускую літаратуру. У падрыхтоўцы да ўрокаў мне шмат дапамагае Мікалай Мікалаевіч Воінаў. Я многае ўзяла з метадыкі выкладання яго ўрокаў.

М. М. ВОІНАЎ: Павінен сказаць, што многія нашы навучэнцы па-сапраўднаму захапляюцца роднай літаратурай. Гэтаму спрыяюць у значнай ступені рэгулярныя сустрэчы з мастацкімі словамі. Яны адбываюцца амаль кожны месяц. У бліжэйшы час па запрашэнню наша вучылішча наведуюць таленавіты беларускі паэт Алег Лойка і вядомы літаратуразнаўца і крытык Мікола Грыньчак.

Наташа ПШКУН, гр. БР-51: Праходзіць педагагічную практыку ў прафтэхвучылішчы № 126 вельмі цікава і карысна. Я, напрыклад, выкладаю беларускую мову і літаратуру ў гр. 32 на трэцім курсе вышывальшчыцы. Маю справу з 34 дзевачкамі. Гэта ўжо не навiчкі, якія толькі знаёмяцца са сваёй будучай спецыяльнасцю, а амаль што самастойныя працаўніцы. Цяпер дзв'ячаты выконваюць заказы для дзівячых садоў. Робяць яны гэта з выключнай зацікаўленасцю, захапленнем і нават заміланнем.

А. Л. КАЗЛОВА: Варта сказаць, што студэнты ўніверсітэта праходзяць педагагічную практыку ў нашым вучылішчы ўжо не першы год. Перш за ўсё

хочацца адзначыць высокі ўзровень падрыхтоўкі будучых выкладчыкаў беларускай мовы і літаратуры. Наведваючы ўрок, якія праводзілі практыканты, я пераканалася ў іх стараннасці і набытых педагагічных навыках. Пры падрыхтоўцы да заняткаў студэнты выкарыстоўваюць шмат дадатковай літаратуры і захапляюцца тлумачаць кожную новую тэму.

Натуральна, першыя самастойныя крокі заўсёды даюцца нялёгка. Іншы раз не ўсё атрымліваецца гладка. Але я пераканана, што многія будучыя выпускнікі-філолагі ГДУ з цягам часу таксама стануць майстрамі педагагічнай справы.

С. К. КОШКІНА: На маю думку, сённяшнія практыканты даволі грунтоўна падрыхтаваны ў тэарэтычным плане. Яны дастаткова валодаюць сваім прадметам. Разам з тым жадаю, каб у курсе педагогікі і псіхалогіі ўлічалася і некаторыя пытанні асаблівасцей выкладання ў старэйшых класах агульнаадукацыйных школ і сярэдніх спецыяльных устаноў і прафтэхвучылішчы.

В. А. КАПЫТКОЎ: Практыканты ўніверсітэта зарэкамендавалі сябе палітычна дасведчанымі людзьмі. Яны добра разбіраюцца ў пытаннях унутранай і знешняй палітыкі партыі і ўрада. Аб гэтым засведчылі прыведзеныя ў групах навучэнцаў палітінфармацыі. Студэнты маюць неаблытую навукі і арганізаваны пазакласныя мерапрыемстваў. Разам з гэтым хочацца жадаць, каб будучыя маладыя спецыялісты больш актыўна займаліся камсамольскай работай. Не выключана магчымасць, што ў пачатку працоўнага шляху некаторым з іх давядаецца стаць камсамольскімі работнікамі.

М. М. ВОІНАЎ: На аснове дагавору аб сацыялістычным супрацоўніцтве сувязі паміж ГДУ і нашым вучылішчам развіваюцца і ўмацоўваюцца. На этапе ажыццяўлення рэформы агульнаадукацыйнай і прафесійнальнай школы ў гэтым мы бачым вялікую двухбаковую нарыскі. Упэўнены, што і ў далейшым калектыў педагогаў і майстроў працоўнага навучання нашага вучылішча будзе папаўняцца лепшымі выпускнікамі ўніверсітэта.



НА ЗДЫМКУ: самастойны ўрок па беларускай літаратуры вядзе практыкантка Наталія Пшкун.  
Фота У. Чысціка.



НАШЫ ЮБІЛЯРЫ

ДА НОВАГА НАВУЧАЛЬНАГА ГОДА У СІСТЭМЕ ПАЛІТАСВЕТЫ

НАСТОЙЛІВА АВАЛОДВАЦЬ ВЕДАМІ

Палітычная і эканамічная вучоба цяпер мае свае асаблівасці. Яны вызначаюцца тым, што краіна выходзіць на завяршачы этап адзінацатай пяцігодкі. Таму цяпер важна ўзмацніць уздзеянне вучобы на адносіны людзей да працы, на безумоўнае выкананне і перавыкананне прынятых сацыялістычных абавязанасцей. Партыйным арганізацыям усіх падраздзяленняў неабходна забяспечыць поўную рэалізацыю ўстановак XXVI з'езда партыі, чэрвеньскага (1983 г.), лютаўскага і красавіцкага (1984 г.) Пленумаў ЦК КПСС аб фарміраванні навукова-марксісцка-ленінскага светапогляду, новага тыпу эканамічнага мыслення ў камуністаў і беспартыйных, аб павышэнні іх працоўнай і грамадска-палітычнай актыўнасці.

29 верасня на пасяджэнні партыйнага камітэта ГДУ зацверджаны кіраўнікі раённых семінараў прапагандыстаў. Сярод іх, як правіла, вопытныя выкладчыкі, якія маюць вялікі прапагандысцкі стаж: Гэта Т. А. Мальгіна, Т. Д. Трацэўская, А. П. Смоліна, Л. І. Нядзельца, А. А. Рубан, В. У. Матусевіч і інш.

У новым навучальным годзе некалькі змянілася структура вучучаемага курсаў. Так, у школах навуковага камунізму з'явілася новая праграма «Рэфарма агульнаадукацыйнай і прафесійнальнай школы — састану частка ўдасканалвання развіцця сацыяльнага, у эканамічных семінарах узведзены курс «Гаспадарчы механізм, эканамічны эксперымент у прамысловасці». Гэтыя і некаторыя іншыя змяненні ўлічаны ў структуры адукацыі і ў нашым універсітэце.

Сёлета ва універсітэце зменшылася з 19 да 15 колькасць семінараў. З'явіўся новы семінар па гісторыка-філалагічным факультэце (кіраўнік — дацэнт М. Ф. Гулішкі). Ён аб'ядноўвае некалькі кафедраў. Удасканальваюцца формы падагульняючых заняткаў. Заслужоўвае ўвагу работа метадалагічнага семінара па біялагічным факультэце (кіраўнік — дацэнт А. І. Кіея). Яна выдзяляе сумесна з кафедрай філасофіі. Гэты павучальны вопыт трэба ўсямерна распаўсюджваць.

Разам з тым нельга сказаць, што ў арганізацыі марксісцка-ленінскай адукацыі ва універсітэце не было недахопаў. Яны мелі месца. Не ўсёды забяспечаліся максімальнае наведванне студэнтамі заняткаў, актыўнасць пры абмеркаванні актуальных пытанняў. У будучым партыйны бюро гэтаму павінны ўдзяліць больш увагі.

Г. ВЕТЛУГАЕУ, нам. сарпатара парткома па ідэалагічнай рабоце.



ПАРТЫЙНЫ ВАЖАК

Жыццёвы шлях Жанеты Аляксееўны Герасімавай ў многім тыповы для інжынер-аўтоагэалагаў 50-х гадоў. Пасля заканчэння ВНУ яны накіроўваліся ў любыя куткі нашай краіны і працавалі ў палітых геалагічных партыях і экспедыцыях не год і не тры, а дзесяцігоддзі. Зведвалі цяжкасці, якія былі непазбежны ў той час на геалагічнай службе: кліматычныя ўмовы, аддаленасць, неўладкаваны быт...

Усе гэта зведала і Жанета Аляксееўна. І калі ў рамках вытворчых справаў дакожна не ўмяшчаліся яе навуковыя веды, яна стала выкладчыкам ВНУ і навуковым кіраўніком лабараторыі. Сувязь жа з вытворчасцю не губляе па сённяшні дзень.

Нарадзілася Жанета Аляксееўна ў г. Вольску Саратаўскай вобласці. З 1952 па 1957 г. яна вучылася на геалагаразведным факультэце Ленінградскага горнага інстытута. Гэта не толькі белыя ночы Ленінграда і жыццярэдаснае юнацтва, але і пэўныя цяжкасці тых часоў. Але яе заўсёды вырочаў вялікі зарад энергіі.

Са жніўня 1957 г. Жанета Аляксееўна працуе ў геалагічнай службе краіны. Выканана адно геалагічнае заданне, абаронена справаздача аб работах — і цябе чакае новае заданне, новы ўдзел, новая геалагічная партыя. Так і ў Жанеты Аляксееўны. Спачатку працавала геологам у адной з геалагаразведчых партый у раёне г. Ніжняга Тагіла, пазней — у грэсце «Уральскнафтааразведка». Палітычныя работы (здымка, рэжымныя назіранні) перамяжоўваліся з напісаннем справаздач і праектаў.

Шмат сіл і сваёй кіпучай энергіі аддала Жанета Аляксееўна вывучэнню нафтавых месцанараджэнняў Беларусі і іх прагнозу. З 1965 па 1967 г. яна паспяхова працавала ў арганізацыях грэста «Белнафтаразведка». У гэты працоўны перыяд шмат падзяк. Яна — ударнік камуністычнай працы, узнагароджана значком «Выдатнік разведкі нефраў».

Працуючы на вытворчасці, у 1975 г. Жанета Аляксееўна Герасімава абараніла кандыдацкую дысертацыю «Гідрадынамічны і геаэрмічны заканамернасці нафтагазаносных комплексаў Прыпяцкага прагібу». З 1976 г. яна працуе спачатку старшым выкладчыкам, а затым дацэнтам кафедры інжынернай геалогіі і гідрагеалогіі ГДУ.

Жанета Аляксееўна — аўтар 92 навуковых работ, 50 з іх апублікаваны ў навуковых часопісах.

Член КПСС з 1961 г., Жанета Аляксееўна лічыць грамадскую дзейнасць неад'емнай часткай свайго жыцця і праводзіць яе з энергіяй, дабравольна пастаўленай мэтай. Адно толькі пералічыце яе грамадскія абавязкі занятыя 6 шмат месца. Адначасна яе грамадскія абавязкі займаюць яе пастаянна з'яўляюцца членам партыйнага бюро, а ў апошнія гады — узначальвае яго.

І калі мы яшчэ ўспомнім, што яна — маці, і што яна даглядае за сваёй хворай маці, напэўна, здзімімся: як Жанета Аляксееўна паспявае больш за ўсіх на геалагічным факультэце працягваць лекцыі па ліній таварыства «Веды». У духах абдырвання «Гомсельмаш», на хімізаводзе яна арыентуецца не горш, чым на факультэце.

Віншуючы Жанету Аляксееўну Герасімаву з 50-гадовам юбілеем, калектыву геалагічнага факультэта гарача дзякуе ёй за ўсё, што яна рабіла, робіць і будзе рабіць для факультэта.

Моцнага Вам здароўя, і поспехаў, Жанета Аляксееўна!

М. ЖУРАВЕЛЬ, загадчык кафедры інжынернай геалогіі і гідрагеалогіі, дацэнт.



ВЫДАТНЫ СПЛАЎ

Працоўная біяграфія Мікалая Аляксандравіча Малаўкі пачалася ў 16 гадоў. Яна была звязана з нялёгкай, але ўдзячнай задачай выхавання моладзі. Прагнасць ведаў, упарнасць і мэтаанкіраванасць, гараца імкненне спасцігнуць усе тайны абранай прафесіі дапамаглі яму прайсці шлях ад бібліятэкара да дырэктара сельскай школы. У гэты перыяд яго талент і самаадданасць педагога, дэлавітасць і практычнасць адміністрацый, чулыя адносіны да калег па працы прынёслі Мікалаю Аляксандравічу павягу і любоў настаўніцкага калектыву.

Ужо на пачатку педагагічнага шляха малады настаўнік у поўнай меры авалодаў тым шматгранным сплавам прафесіянальных і чалавечых якасцей, які не паддаецца пэўнаму вызначэнню, але выклікае сапраўднае захапленне і дае адзіную аснову называемаму саўбегам разумнага, добрага вечага.

З калектывам кафедры рускай літаратуры нашай ВНУ М. А. Малаўку звязана больш 20 гадоў нястомнай навуковай, вучэбнай і грамадскай работы. Аспірант, старшы выкладчык, а пасля ўтварэння ГДУ — дацэнт, намеснік дэкана па навуцы — такі яго шлях у калектыве гісторыка-філалагічнага факультэта. Глыбокае веданне гісторыі рускай літаратуры, вучэбна-метадычнага працэсу, чэрдна грамадзянская прычыно-

насць ператварылі чытаемія ім курсы не толькі ва ўзрост выкладчыка майстраства, але і ў незаметныя сродкі духоўнага фарміравання студэнтаў.

Калегі і студэнты ведаюць Мікалая Аляксандравіча як удумлівага і вопытнага лектара. Ён заўвагаў прызнанне ў роўнай меры як сур'ёзнасці і грунтоўнасцю вывадаў у навуковай дзейнасці, так і патрабавальнай добразычлівасцю ў рабоце са студэнтамі. Духоўны вопыт рускага народа, уасоблены ў творах класічнай літаратуры, ён інтэрпртуе беражліва і ўлюбена. Якасці гэтыя, напэўна, неад'емныя ад тых пачуццяў, якія вучоны сам адчувае ў адносінах да культурнага багацця, да гісторыі нашай краіны. У калектыве універсітэта і ў горадзе М. А. Малаўку ведаюць як вядомага кнігалюба, уладальніка выдатнай бібліятэкі, захопленага прапагандыста кнігі.

Мікалаю Аляксандравічу паспяхова сумяшчае вучэбна-метадычную і навукова-даследчую работу з грамадскай. Яго дзейнасць у якасці намесніка дэкана факультэта па навуцы, старшыні бібліятэчнага савета універсітэта, шектара таварыства «Веды» атрымалі ўсеагульнае прызнанне ва універсітэцкім калектыве, а яго лекцыі для настаўніцкага горада і вобласці высокая цэняцца ўсёй педагагічнай грамадскасцю.

За плячыма М. А. Малаўкі — гаўстагоддзя. У гэтым урочэце ён знаходзіцца ў росквіце сваіх прафесіянальных і чалавечых якасцей. Аддаючы і належае яго навуковай і педагагічнай дзейнасці, нам як калегам хочацца падкрэсліць выключную сілу асабістага ўздзеяння на студэнцкую аўдыторыю, якую Мікалаю Аляксандравічу аказавае сваёй самаадданай працай на марысцы нашага грамадства.

Сардэчна віншваем Мікалая Аляксандравіча з 50-гадовым юбілеем з дня нараджэння, жадаем яму добрага здароўя, новых поспехаў у вучэбна-метадычнай і навукова-даследчай рабоце, вялікага асабстага шчасця.

У. КАЗЛОУ, намеснік дэкана гісторыка-філалагічнага факультэта, дацэнт.

В. ДВАРАНИНАУ, асістэнт кафедры рускай літаратуры.

Да правядзення грамадска-палітычнай атэстацыі

ДАЙСЦІ ДА КОЖНАГА

14-га кастрычніка ў камсамольскай арганізацыі Гомельскага дзяржаўнага універсітэта — адзін дзень грамадска-палітычнай атэстацыі па Ленінскаму заліку «Рашэнні XXVI з'езда КПСС — у жыцці!»

Правядзенне выніковай атэстацыі і справаздачна-выборных сходаў у адзін дзень дазволіць больш арганізавана, метадычна

пісьменна і з найбольшай эфектыўнасцю правесці ў групах гэтыя важныя грамадска-палітычныя мерапрыемствы.

Атэстацыя — гэта калектывны кантроль над вучэбнай і грамадска-палітычнай дзейнасцю студэнта, калектывная дапамога, калектывная парада. Праваільная работа атэстацыйных камісій, у якіх

ўваходзяць куратар, прадстаўнікі грамадскіх арганізацый, камуністы, ветэраны ваіны і працы, дазволіць ажыццявіць прычыны «дайсці да кожнага». Задача атэстацыйных камісій — даць поўную і аб'ектыўную ацэнку кожнага канкрэтнага чалавека і калектыву групы ў цэлым.

А. КУСЯНКОУ.

ПРАГРАМА ЛЕНІНСКАГА ЗАЛІКУ

10 гады. Нарада членаў грамадска-атэстацыйных камісій. (Актавая зала ГДУ).

11 гады. Грамадска-палітычная атэстацыя.

15 гады. Сустрэча студэнтаў з кіраўніцтвам універсітэта, партыйнымі і саветскімі работнікамі г. Гомеля.

16 гады. Спартыўныя спаборніцтвы.

19 гады. Канцэрт агітбрыгады Днепрапятроўскага дзяржаўнага універсітэта. Танцавальная праграма.

ДА УВАГІ КУРАТАРАУ І ПАЛІТІНФАРМАТАРАУ!

У кастрычніку г. г. рэкамендуецца правесці палітычныя інфармацыі і гутаркі на тэмы:

I. ПЫТАННІ ПАЛІТЫЧНАГА ЖЫЦЦЯ

1. Дэмакратыя народа і для народа (аб шырокіх правах і свабодзе саветскіх грамадзян, гарантыях Канстытуцыі СССР, аб высокай адказнасці кожнага члена грамадства за добрасумленнае выкананне грамадзянскіх абавязкаў, свайго долгу перад народам і дзяржавай).

Матэрыял публікуюць гэтыя газеты, гл. таксама часопісы «Агітатор», «Політінформатор і агітатор» № 18 за 1984 г.

2. Памяжом наш уклад у рэалізацыю заданняў Харчовай праграмы! (Да Усеагульнага дзяржаўнага сямігоднага гаспадаркі — 14 кастрычніка).

Матэрыял публікуе «Сельская газета».

3. Непарушная дружба і брацтва народаў СССР у гады ваіны.

Матэрыял публікуе газета «Звязда».

II. ПЫТАННІ ЭКАНАМІЧНАГА ЖЫЦЦЯ

4. Знайсці сваё месца ва ўсенародным пошуку рэзерваў (у гутарцы прааналізаваць вынікі работы свайго працоўнага калектыву за 9 месяцаў гэтага года, удзел кожнага работніка ў барацьбе за эфектыўнае выкарыстанне ўсіх рэзерваў павышэння прадукцыйнасці працы, зніжэння сабекошту прадукцыі).

Матэрыял публікуе газета «Советская Белоруссия».

III. ПЫТАННІ КУЛЬТУРЫ І КАМУНІСТЫЧНАГА Выхавання

5. Выць дастойным грамадзянам саветскага грамадства — высокі абавязак моладзі. (Да дня нараджэння камсамола — 29 кастрычніка).

Матэрыял публікуе газета «Чырвоная змена». Рэкамендуецца выкарыстаць таксама матэрыялы XX пленума ЦК КПБ.

апублікаваны ў рэспубліканскім друку 22 верасня 1984 г.

IV. ПЫТАННІ МІЖНАРОДНАГА ЖЫЦЦЯ

6. Авантурызм палітыкі Рэйгана (аб нагітанні адміністрацыяй ЗША ваеннага пачыноку ва ўласнай краіне, аб імкненні з дапамогай міфа аб «саветскай пагрозе» узяць гонку ўзбраенняў, дасягнуць ваенна-стратэгічнай перавагі над СССР).

Матэрыял публікуе газета «Звязда», гл. таксама штотыднёвік «За рублёжком», № 38 за 1984 г.



# ДБАЙНЫМ ГАСПАДАРОМ

Яркім праўленнем клопатаў Камуністычнай партыі і Савецкай дзяржавы аб паліпашэнні жыллёвых умоў савецкіх людзей з'яўляецца замацаванне ў 44-м артыкуле Канстытуцыі СССР права грамадзян на жыллё. Палепшэнні Канстытуцыі СССР развіваюцца і канкрэтызауюцца ў агульнасаюзных Асновах жыллёвага заканадаўства, а таксама ў рэспубліканскіх жыллёвых кодэксах.

У Канстытуцыі, Асновах і жыллёвым кодэксе БССР сфармуляваны асноўныя жыллёвыя абавязкі грамадзян. Грамадзяне павінны беражліва адносіцца да жыллёвага памяшкання, выкарыстоўваць яго ў адпаведнасці з яго прызначэннем, захоўваць правы пажарнай бяспекі, чысціню і парадак у пад'ездах, на лесвічных пляцоўках і іншых месцах агульнага карыстання, эканомна расходваць ваду, газ, электрычную і цеплавую энергію, захоўваць правы сацыялістычнага супольнага жыцця.

Асобы, якія парушаюць правы карыстання жыллём, псууюць яго, нясуць крмінальную, адміністрацыйную або іншую адказнасць у адпаведнасці з дзеючым заканадаўствам.

Шчаслівы той чалавек, які раніцай з радасцю ідзе працаваць ці вучыцца, а пасля працоўнага дня з задавальненнем вяртаецца дадому. Такім добрым домам, другой сам ёй, куды прыходзіш з настроем, павінен стаць для кожнага студэнта і аспранта яго інтэрната.

Цяпер у чатырох інтэрнатах універсітэта жыве каля дзвюх тысяч студэнтаў і аспрантаў. У інтэрнатах створаны належны ўмовы для вучобы, культурнага адпачынку, заняткаў фізкультурнай і спортам.

Рэктарат, грамадскія арганізацыі універсітэта клопаюцца, каб у агульным доме моладзі было ўтульна і чыста, каб усе жыхары былі здаровымі і жыццядаснымі. Многае для гэтага робяць уласнымі сіламі камсамольцы. Так, жыхары інтэрната № 3, дзе жывуць

студэнты гістфіла, самі адрамантавалі памяшканне, падтрымліваюць у ім чысціню, у належным санітарным стане ўтрымліваюцца месцы агульнага карыстання, прылягаюча да інтэрната тэрыторыя.

Для дапамогі адміністрацыі ГДУ па паліпашэнню бытавога і культурнага абслугоўвання студэнтаў, што жывуць у інтэрнатах, выбраны студэнцкія саветы. Раённы гэтых грамадскіх арганізацый, зацверджаных прафкомам студэнтаў, абавязковыя для кожнага, хто жыве ў інтэрнаце. Студэнцкія саветы самі вырашаюць важныя пытанні, звязаныя з арганізацыяй быту, адпачынку, узаемаадносіннага моладзі, вызначаюць меры ўдасканалення на парашальніку правл супольнага жыцця. У мінулым навучальным годзе, напрыклад, за праваарушэнні ў інтэрнаце былі выключаны з універсітэта і выселены з інтэрната студэнты 2-га курса гісторыка-філалагічнага факультэта Н. Клячко і І. Мянкова. Загадам па універсітэце яшчэ шасці студэнтам па хадзячым грамадскім арганізацый аб'яўлены вымовы.

У студэнцкіх інтэрнатах традыцыйнымі сталі сустрэчы моладзі з ветэранамі вайны і працы, рэгулярна праводзяцца лекцыі і гутаркі аб камуністычным будучыні, мастацтва, навуцы, па прававых пытаннях, дыспуты. Арганізуюцца таксама вечары адпачынку, спартыўныя саборніцтвы, турпаходы. Пасляхова працуе Клуб палітычнай прававой прапаганды. З вялікай карысцю ў інтэрнатах праходзіць «Дні кафедраў», у час якіх перад шырокай аўдыторыяй па актуальных пытаннях тэорыі і практыкі, звязаных з вучэбным працэсам, выступаюць выдатныя вучоныя і выкладчыкі.

Пры інтэрнатах паспяхова працуюць аматарскія аб'яднанні. Асабліва цэльных слоў заслужоўвае работа аб'яднання «Гаспадыня» у інтэрнаце № 2 (старшыня — Людміла Шэйнова). Больш актыўна пачалі працаваць Клуб паэзіі ў інтэр-

наце № 3 (адказныя Лілія Плыгаўка і Ірына Фёдарова), Клуб турыстаў у інтэрнаце № 1 (адказны Міхаіл Букатаў).

Зрабіць інтэрнат узорным, а жыццё ў ім цікавым, дапамагае сацыялістычнае спаборніцтва на лепшы пакой, паверх, інтэрнат. Добра вядзецца яно ў інтэрнаце № 2, дзе жывуць студэнты мастацкага факультэта (старшыня студсавета — Ала Кутаева).

Але яшчэ не ўсе інтэрнаты сталі для студэнтаў, якія жывуць у іх, сапраўдным домам. У асобных пакоях няўтульна, іншы раз груба парушаецца ўстаноўлены распарадак. Мірыцца з гэтым нельга. Вялікую работу па ўхваленню і падапярэжэнню недахопаў павінны праводзіць студэнцкія саветы.

«Усе мы ведаем, што моладзь не любіць, калі з ёй размаўляюць толькі мовай натацыі... Давер'е і высокая адказнасць за даручаную справу — вось што лепш за ўсё выходзіць чалавека», — падкрэсліў на сустрэчы з рабочымі завода «Серп і Молат» Генеральны сакратар ЦК КПСС таварыш К. У. Цярнека.

Прамерная апека прыносіць такую ж шкоду, як і недахоп увагі. Вось чаму выкладчыкі-кураторы павінны прыходзіць у інтэрнат не толькі з мэтай кантролю і правэрка, але і каб устанавіць з моладдзю духоўны кантакт, вывучыць патрэбы і схільнасці студэнтаў, умела фарміраваць іх інтарэсы і густы, прывіваць любоў да будучай прафесіі. Задача заключаецца ў тым, каб абагаціць выкаваўчую работу новымі цікавымі формамі, узняць актыўнасць студэнтаў, распаўсюджаць і настойліва ўнараць вопыт лепшых з іх.

Няхай жа кожны інтэрнат стане сапраўды родным домам для тых, хто жыве ў ім!

**Н. КОЛТЫШАВА,**  
старшыня прафкома студэнтаў;  
**В. РУШН,**  
юрысконсульт.

# ПРАПАНАУЕ КНІГАРНЯ

Выкладчыкі, студэнты і супрацоўнікі універсітэта могуць набыць у кніжным магазіне па вуліцы Савецкай, 106 наступную літаратуру:

**ЯРШОУ Л. Ф.** Гісторыя рускай савецкай літаратуры. Вучэбны дапаможнік для універсітэтаў. — М., Вышшая школа, 1982.

У кнізе прасочваюцца больш чым 60-гадовы шлях развіцця рускай савецкай літаратуры, вызначаны роля і месца яе ў сацыяльна-гістарычным працэсе, эстэтычная своеасабліўнасць. Раскрываецца творчая індывідуальнасць буйнейшых пісьменнікаў.

**ІВАНОУ В. В.** Гістарычная граматыка рускай мовы. Падручнік для студэнтаў філалагічных спецыяльнасцей універсітэтаў. — М., Просвещение, 1983.

У падручніку, які з'яўляецца асноўным дапаможнікам па гістарычнай граматыцы рускай мовы, ўтрымліваюцца звесткі па ўсіх тэмах праграмы.

Сучасная руская літаратурная мова (пад рэд. Леаніда П. А.) Падручнік. — М., Вышшая школа, 1982.

Падручнік ахоплівае ўсе раздзелы курса ў адпаведнасці з праграмай па рускай мове. Ён ставіць мэтай даць поўнае ўвядзенне аб навуковым асвятленні ўсіх узроўняў сучаснай рускай мовы і падрыхтаваць студэнтаў, будучых настаўнікаў.

**ЯНКОВА Т. С.** Дыялектны слоўнік Лоеўшчыны. — Мн., Навука і тэхніка, 1982.

У слоўніку падаецца каля сямі тысяч слоў, запісаных за два дзесяцігоддзі ў Лоеўскім раёне Гомельскай вобласці. Шырока паказана народная фразеалогія.

**КАНСТАНЦІАУ Н. А.** і інш. Гісторыя педагогікі. Падручнік для студэнтаў універсітэтаў. — М., Просвещение, 1982.

У падручніку ў адпаведнасці з праграмай курса гісторыі педагогікі для сту-

дэнтаў паслядоўна раскрыты асноўныя этапы развіцця школы і педагагічнай думкі. Асобнае месца займае раздзел аб савецкай школе і педагогіцы.

**КУДРАУЦАУ П. С.** Курс гісторыі фізікі. Вучэбны дапаможнік для студэнтаў. — М., Просвещение, 1982.

У кнізе выкладзена гісторыя сутэснай фізікі ад старажытнасці да нашых дзён. У першай частцы падручніка асвятляецца гісторыя станаўлення фізічнай навукі, у другой — гісторыя развіцця асноўных напрамкаў класічнай фізікі. Апошняя, трэцяя частка прысвечана гісторыі станаўлення квантавай, рэлятывісцкай і ядзернай фізікі.

**Руска-нямецкі слоўнік.** — М., Русскій язык, 1983.

Слоўнік адрасаваны спецыялістам у галіне нямецкай мовы, перакладчыкам і выкладчыкам.

**Нямецка-рускі эканамічны слоўнік.** — М., Русскій язык, 1981.

Прызначаецца для навуковых і практычных работнікаў у галіне эканомікі, выкладчыкаў студэнтаў і перакладчыкаў.

**Вялікі нямецка-рускі слоўнік.** У 2-х тамах. — М., Русскій язык, 1980.

Слоўнік разлічан для спецыялістаў у галіне нямецкай мовы — выкладчыкаў і перакладчыкаў, для студэнтаў-філалагаў.

**Дапаўненне да вялікага нямецка-рускага слоўніка.** — М., Русскій язык, 1982.

**Руска-беларускі слоўнік.** У 2-х тамах. — Мн., выдавецтва «Беларуская савецкая энцыклапедыя» імя П. Броўкі, 1982.

Разлічаны на масавага чытача і спецыялістаў.

**Л. МЯЖЭННАЯ,**  
прадавец магазіна.

# ДЛЯ ВАС, АМАТАРЫ КІНО!

Беларускае аддзяленне Усесаюзнага бюро прапаганды кінамастацтва ў 1984 — 85 гг. арганізуюць кіна-універсітэт «Кінамастацтва нашых дзён» у Гомельскай вобласці.

Вы будзеце мець магчымасць сустрэцца з акцёрамі, рэжысёрамі, апэратарамі і іншымі творчымі работнікамі вядучых студый краіны, пабываць на прэм'ерах і абмеркаваннях кіна-фільмаў. Усе кінавечары суправаджаюцца паказам фільмамастэрыялаў.

## У ПРАГРАМЕ КІНАУНІВЕРСІТЭТА:

Акцёр і яго ролі. Творчая сустрэча.

Папулярныя жанры кінамастацтва. Фантастыка і прыгоды ў кіно.

Герой, якога патрабуе час. На экране наш сучаснік.

У нас у гэтых кінамастацтваграфісты саюзных рэспублік. Творчая сустрэча.

Да 90-годдзя кінамастацтва. Класікі французскай кінамаеды.

Індыйскае кіно: прычыны масавага поспеху.

Аўтарская песня ў кіно. «Свабода творчасці» і лёс мастака ў свеце капіталу.

Кінаакцёр аб сваіх героях. Творчая сустрэча.

Кінастудыя «Беларусь-фільм» учора і сёння.

Шлях да майстэрства. Творчая сустрэча.

## ГРЫБНАЯ ПАРА.



«Гомельскі універсітэт» — орган парткома, рэктарата, камітэта ЛКСМБ і профкомов Гомельскага дзяржаўнага ўніверсітэта (на беларускамоўнай мове), Гомельская фабрыка «Палесдрук» Дзяржаўнага ўніверсітэта БССР па справах выдавецтваў, паліграфіі і кніжнага гандлю. Гомель, Савецкая, 1. Аб'ём — 1 друк аркуш. Тыраж 2000 экз. Наш адрас: вул. Савецкая, 104, п. 3-11, т. 57-18-52.